



## سوال

(87) دینی تعلیم پر اجرت لینا حرام ہے یا حلال؟

## جواب

السلام علیکم ورحمۃ اللہ وبرکاتہ

کیا فرماتے ہیں علماء کرام کی تعلیمات و دینیہ قرآن و حدیث فقہ وغیرہ پر اجرت لینا حرام ہے۔ یا حلال؟ ایک مولوی صاحب تعلیم دینیات پر اجرت لینا حرام بتاتے ہوئے فرماتے ہیں۔ کہ جو ملاں مولوی مذکورہ تعلیم پر اجرت لیتا ہے۔ وہ حرام کھانا ہے۔ اور دلیل دی کہ جو ابو داؤد میں عبادہ بن صامت رضی اللہ عنہ سے مروی ہے۔

عن عبادۃ بن صامت قال قلت یا رسول اللہ صلی اللہ علیہ وسلم رجل اہدی الی قوم امن کنت اعلمہ الکتب والقران ولیست بما لقاہی علیہا فی سبیل اللہ قال کنت تحب ان تظرق طوقا طوقا من النار فاقبلہما (ابوداؤد۔ ابن ماجہ)

اور بیہشتی میں ہے۔

من اخذ قوسا علی تعلیم القرآن قدرہ اللہ قوما من نار

اب دریافت طلب سائل کی یہ ہے کہ تعلیم علم دین پر اجرت لینا حرام ہے۔ یا حلال۔ اگر حلال ہے۔ تو ان حدیثوں کا کیا جواب ہے۔؟ جواب سے تسلی فرمائیے۔

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

الحمد للہ رب العالمین والصلاة والسلام علی سید المرسلین اما بعد فاقول وباللہ التوفیق

واضح ہو کہ مسئلہ مذکورہ بالا میں اہل حدیث اور حنفی حضرات کا اختلاف ہے۔ اہل حدیث اور جمہور علماء قرآن و حدیث اور دینیات کی تعلیم پر اجرت و مشاہرہ لینا جائز سمجھتے ہیں۔ اور کہتے ہیں۔ اور معتقد میں احناف اس کو ناجائز کہتے ہیں۔ اور متاخرین حنفیہ اہل حدیث کے متفق ہو گئے ہیں۔ تفصیل اس کی فتاویٰ نذیریہ جلد دوم کتاب الاجارة

اب تو مدت مزید سے اس کے جواز پر قریباً تمام امت محمدیہ ﷺ کا اجماع ہو رہا ہے۔ عرب و عجم کے تمام علماء تعلیم و تبلیغ بلکہ آذان و اقامت نماز پر تنخواہیں۔ کھا رہے ہیں۔ کسی کی تنخواہ سرکاری بیت المال سے مقرر ہے۔ اور کسی کی انجمن یا کسی جماعت کی طرف سے معین ہے۔ کسی کو کوئی ایک ہی مالدار شخص تنخواہ دے رہا ہے۔ رمضان شریف میں نماز تراویح میں حفاظ قرآن مجید سناتے ہیں۔ جب آخر رمضان میں ختم کرتے ہیں۔ تو ان کو بہت کچھ دیا جاتا ہے۔ اہل حدیث اور حنفیہ کا اسپر تعامل ہے۔ کوئی کسی کو حرام نور نہیں کہتا اسی طرح مدارس عرب و عجم میں تعلیم و تبلیغ پر مشاہرے لئے جارہے ہیں۔ اور دینیہ جارہے ہیں۔ کسی۔ عالم۔ محدث۔ فقیہ۔ نے حرام کا فتویٰ دے کر اس کے انسداد کی کوشش نہیں



کی۔ فرقہ ناجیہ اہل حدیث کا بھی یہی تعامل چلا رہا ہے۔

اب مولوی صاحب مذکور کو کونسی وحی نازل ہوگئی۔ جس کی بناء پر وہ اس تمام سلسلہ کو حرام قرار دے رہے ہیں۔ نہ ان کو اتنی علمیت ہے۔ کہ وہ تحقیقی مسائل میں محدثین سابقین سے سبقت لے گئے ہوں۔ اور نہ ان کا اتنا تقویٰ ہے۔ کہ وہ ہر قسم کے مسائل مختلف میں احتیاط سے کام لے کر شبہات سے بچنے لگے ہوں۔ ہاں یہ ممکن ہے کہ وہ اپنی شہرت کرانے کے لئے تمام علماء دین کو حرام نور کہنے لگے ہوں۔ ورنہ یہ مسئلہ اجماعی اور اتفاقی بن رہا ہے۔ اور جو اسکے خلاف ہے شاذ ہے۔

اب اس کی مختصر تحقیق سنئے! بلوغ المرام میں حدیث ہے۔

عن ابن عباس ان رسول اللہ صلی اللہ علیہ وسلم قال ان احق ما اخذتم علیہ اجر کتاب اللہ (اخرجه بخاری)

حضرت عبداللہ ابن عباس رضی اللہ عنہ سے مروی ہے۔ کہ رسول اللہ ﷺ نے فرمایا! تحقیق بہت ہی لائق پجز جس پر تم مزدوری حاصل کرو۔ اللہ کی کتاب ہے۔ (رواہ البخاری)

یہ حدیث نہایت درجہ کی صحیح ہے۔ اور اس کتاب کی ہے جس کو کتاب اللہ کے بعد تمام روئے زمین کی کتابوں پر فوقیت حاصل ہے۔ لہذا یہ حدیث اس مسئلے میں حجت قوی ہے۔ کہ تعلیم قرآن وغیرہ پر اجرت لینا جائز ہے۔ بلکہ اور ذریعے سے اجرت لینے اور تنخواہ وغیرہ حاصل کرنے سے اللہ تعالیٰ کی کتاب کی تعلیم پر اجرت لینا زیادہ لائق ہے۔

امام نووی شرح صحیح مسلم میں فرماتے ہیں۔

بذا تضحیح لحوار اخذ الاجرة علی الرقیۃ بالفاتحۃ والذروانہ حلال لاکراہیۃ فیہا وکذا الاجرة علی تعلیم القرآن وبذا مذہب الشافعی مالک واحمد واسحاق وابی ثور وخرین من السلف ومن بعدہم ومنعنا ابو حنیفہ فی تعلیم القرآن واجازہابی الرقیۃ

یعنی اس حدیث میں صاف صراحت ہے۔ کہ فاتحہ اور دم جھاڑ کر کے اجرت لینا جائز ہے۔ اور وہ حلال ہے۔ جس میں کوئی کراہت نہیں۔ اور اسی طرح تعلیم قرآن پر اجرت لینا حلال ہے۔ یہی مذہب آئمہ دین۔ شافعی۔ مالک۔ احمد۔ اسحاق۔ ابو ثور۔ اور دیگر علماء سلف و خلف کا ہے۔ اور تعلیم قرآن پر امام ابو حنیفہ منع کرتے ہیں۔ اور دم کرنے پر جائز کہتے ہیں۔ اس تصریح سے واضح ہوا کہ اہل حق کا سواد اعظم اس اجرت کے جواز کا قائل ہے۔

علامہ ابن حزم مغلج ج 8 ص 193 میں فرماتے ہیں!

والاجارة جائزة علی تعلیم القرآن وعلی تعلیم العلم مشاہیرة وجملة وکل ذلک جائزة علی الرقی وعلی نسخ المصاحف و نسخ کتب العلم لانه لم یات فی النبی عن ذلک نص بل قد جاءت الاباحۃ ما روینا من طریق البخاری الخ

یعنی تعلیم قرآن اور دیگر علوم کی تعلیم پر اجرت لینا جائز ہے۔ ماہوار ہو یا کٹھی سب جائز ہے۔ سر و دم کرنے اور قرآن اور آسمانی کتب تفسیر حدیث کی کتابوں کی کتابت پر مزدوری لینا بھی درست ہے کیونکہ اس کی مانعت کی کوئی شرعی دلیل نہیں ہے۔ (تواصل اشیاء میں اباحت) بلکہ اس کے درست ہونے کے متعلق بخاری کی حدیث ہے جس کو ہم نے روایت کیا۔

پھر علامہ ابن حزم نے حدیث بخاری کو بروایت ابن عباس نقل کر کے اس سے استدلال کیا ہے۔ پھر دوسری یہ دلیل پیش کی ہے۔

واخبر المشوران رسول اللہ صلی اللہ علیہ وسلم زوج امرأة من رجل بما معہ من القرآن ای یعلمہا یاہ

یعنی یہ حدیث مشہور ہے۔ کہ رسول اللہ ﷺ نے قرآن کی تعلیم کے عوض میں ایک مرد سے ایک عورت کا نکاح کرایا تھا۔



میں کہتا ہوں کہ مسلم شریف کے باب الصدق و جواز کونہ تعلیم القرآن میں وہ حدیثیں جن میں تعلیم قرآن کے عوض عورت کے نکاح کر دینے کا ذکر ہے۔ وارد ہے ان میں یہ الفاظ موجود ہیں۔

**فقد زوجتھا فلعلمھا من القرآن**

کہ تجھے یہ عورت نکاح کر دی۔ تو اسے قرآن کی تعلیم دے۔ نیز یہ الفاظ ہیں۔

**فقد ملکتھا بہا ملک من القرآن**

کہ اس عورت کو تیرے قرآن کی تعلیم کے عوض تیری ملک میں کیا جو تجھے یاد ہے۔

ابوداؤد میں ہے۔

**علیہا عشرین ایہ وہیامراتک**

تو اس کو بیس آیات پڑھا دے۔ یہ تیری عورت ہے۔

اب مولوی صاحبان معلوم کریں کہ نکاح ہو گیا تھا یا نہیں۔؟ اور زوجین نے اس پر عمل کیا تھا کہ نہیں؟ اگر جواب اثبات میں ہے۔ تو مدعا بہار اثبات ہوا۔ کہ تعلیم قرآن پر اجرت یعنی اور عورت سے نکاح کرنا اور دیگر منافع حاصل کرنے جائز ہیں۔ اگر یہ نکاح ناجائز ہے۔ کیونکہ اجرت اور مہر ناجائز چیز کا باندھ دیا گیا۔ پھر یہ اللہ کے رسول ﷺ اور شریعت مطہرہ پر حملہ ہے۔ اور مولوی صاحب کے نزدیک سب حرام کا بپٹتے ہیں۔ تو ان کو اسلام کا دعویٰ چھوڑ دینا چاہیے۔ اور کوئی دوسرا مذہب پسند کر لینا چاہیے۔

**نعوز باللہ من ذالک**

اب اس حدیث پر امام نووی کا فرمان سنئے! وہ فرماتے ہیں کہ

وفی ہذا الحدیث دلیل بجواز كون الصدق فلعلم القرآن وجواز الاستیجار للتعلیم ال قران وكلاهما جائز عند الشافعی بہ قال عطاء والحسن بن صالح مالک و اسحاق وغیر ہم ومنعہ جماعة ممنم الزہری والوحفیضہ وبذا الحدیث مع الحدیث الصحیح ان احق ما اخذتم علیہ اجرا کتاب اللہ یردان قول من منع ذلک ونقل القاضی عیاض جواز الاستیجار للتعلیم القرآن عن العلماء کاخه سوی ابی حنیفہ انتہی (مسلم ج 1 ص 458)

یعنی اس حدیث میں اس بات کی دلیل ہے کہ تعلیم قرآن کا مہر ہونا جائز ہے۔ اور تعلیم قرآن پر اجرت لینا بھی جائز ہے۔ امام شافعی۔ اور عطا اور حسن بن صالح اور امام مالک اور امام اسحاق وغیرہ کا یہی مذہب ہے۔ ایک شرمزہ قلیل اس سے روکتا ہے جن میں سے زہری اور امام ابوحنیفہ ہیں۔ یہ حدیث صحیح حدیث ابن عباس مذکور منع کرنے والوں کا رد کرتی ہے۔

اور قاضی عیاض نے تعلیم قرآن پر اجرت لینے والوں کا جواز تمام علماء سے نقل کیا ہے۔ سوائے امام ابوحنیفہ کے محلی ابن حزم میں ہے۔

**عن الوضین ابن عطاء قال مکان بالمدینۃ ثلاثۃ معلمین یعلمون الصبیان فان عمر بن خطاب یرزق کل واحد خمسۃ عشر کل شہر (محلی ابن حزم ج 8 ص 190)**

یعنی وضین بن عطاء سے روایت ہے کہ مدینہ میں تین معلم تھے۔ جو بچوں کو تعلیم دیا کرتے تھے۔ حضرت عمر رضی اللہ عنہ ہر مدرس کو پندرہ (درہم یا دینار) دیا کرتے تھے۔

نیز لکھا ہے۔

صح عن عطاء وابی قلابہ باجرہ لعلم

یعنی عطا۔ ابو قلابہ سے بھی معلم کی اجرت جائز مقبول ہے۔ نیل الاوطار میں ہے۔

ذہب الجمهوری انہما تخل علی تعلیم القرآن

یعنی جمهور علماء اس طرف گئے ہیں کہ تعلیم قرآن پر اجرت یا مزدوری حلال ہے۔ تنقیح الرواہ تخریج مشکوٰۃ میں ہے۔

استدل بہ الجمهور علی جواز اخذ الاجرة علی تعلیم القرآن

یعنی حدیث ابن عباس سے جمهور علماء نے استدلال کیا ہے۔ کہ تعلیم قرآن پر اجرت لینا روا ہے۔

الغرض بخاری و مسلم کی صحیح احادیث سے تعلیم قرآن وغیرہ پر اجرت لینا جائز ثابت ہوا چنانچہ الفاظ صاف ہیں کہ اللہ کی کتاب سب سے زیادہ حق دار ہے کہ تم اس پر مزدوری حاصل کرو۔

بخاری اور مسلم صحیحین کہلاتی ہیں۔ جو طبقہ اولیٰ کی کتابیں کہلاتی ہیں۔ ان کی حدیث سب کتابوں پر مقدم ہے۔ ان کے خلاف اگر طبقہ ثانیہ (الوداد۔ ترمذی۔ نسائی) یا طبقہ ثالثہ (سنن دارقطنی بہیقی) کی حدیثیں کی جائیں تو ان کے درمیان تطبیق دی جائے گی۔ ورنہ توقف ہوگا۔ حضرت شاہ ولی اللہ محدث دہلوی فرماتے ہیں۔ "اک صحیحین کی شان یہ ہے کہ تمام محدثین کا اتفاق ہے۔ کہ ان میں جو حدیثیں مرفوع متصل ہیں وہ سب یقیناً صحیح ہیں۔ یہ کتابیں لپسنلپسنے مصنفوں تک متواتر نہیں۔" (حجۃ البالغہ)

دیگر قاعدہ یہ ہے کہ احکام یعنی فرض واجب۔ حلال حرام میں صحیح حدیث قابل استدلال ہے اور ضعیف حدیث قابل حجت نہیں ہے۔ ہاں فضائل اعمال میں حجت ہے۔ چنانچہ صحیح مسلم جلد اول ص 21 کی شرح میں امام نووی فرماتے ہیں۔

ان کان یعرف ضعف لم یحل لہ ان یحج بہ فانہم متفقون علی انہ لا یحج بالضعیف فی الاحکام

یعنی روایت کا اگر ضعف معلوم ہے تو اس سے حجت پکڑنا حلال نہیں ہے۔ کیونکہ اکثر آئمہ اس بات پر متفق ہیں کہ ضعیف حدیث احکام میں حجت نہیں ہے۔ پس ان دو قاعدوں کو ایک یہ کہ طبقہ اولیٰ کی حدیثیں دیگر طبقوں پر راجح ہیں دوم ضعیف حدیث احکام میں حجت نہیں ذہن نشین فرما کر اب تعلیم قرآن پر اجرت لینا حرام کہنے والوں کے دلائل کے جوابات سننے ایک حدیث وہ ہے جو مسائل نے لکھی ہے۔

عن عبادہ بن صامت قال قلت یا رسول اللہ صلی اللہ علیہ وسلم رجل یدعی الی تو سامن کنت اعلمہ الکتب والقران ویستہم بال ار می علیہ فی سبیل اللہ قال ان کنت تحب ان تطوق طوقاً من نار فاقبلہا (الوداد۔ ابن ماجہ)

عبادہ بن صامت رضی اللہ عنہ سے روایت ہے۔ کہ میں نے کہا یا رسول اللہ ﷺ ایک شخص نے کہا بدیہ بھیجی ہے۔ اور یہ ان شخصوں میں سے ہے۔ کہ جن کو میں قرآن و حدیث کی تعلیم دیا کرتا ہوں۔ اور کمان کوئی حال نہیں ہے۔ میں اس کے ساتھ اللہ کی راہ میں تیر اندازی کروں گا۔ آپ ﷺ نے فرمایا! کہ اگر تو یہ دوست رکھتا ہے۔ کہ تجھ کو آگ کا طوق پہنایا جائے۔ تو اس کو قبول کرے۔ اس حدیث کو ابن داؤد اور ابن ماجہ نے روایت کیا ہے۔

مانعین اجرت تعلیم اس حدیث سے استدلال کرتے ہیں۔ پس اس حدیث کے تین جواب ہیں۔



1- یہ حدیث طبقہ ثانیہ کی ہے۔ اور حدیث ابن عباس صحیحین طبقہ روئی کی ہے۔ لہذا اس کے مقابلہ میں مقدم نہ ہوگی۔

2- حدیث ابن عباس صحیح بلکہ اصح ہے اور حدیث عبادہ ضعیف ہے۔ چنانچہ تنقیح الرواۃ تخریج المشکوٰۃ ص 196 جلد 2 میں ہے۔

وفی اسناد الحدیث مغیرة ابن زیاد مختلف فیہ وثقفہ وکیعہ ویحییٰ ابن معین و تکلم فیہ جماعۃ والاستنکر احمد حدیثہ وقال ابو زرعة لا یصح بحدیثہ وناقض الحاکم فصیح حدیثہ فی المتدرک واتمہ فی موضع اخر فقال یقال انه حد عن عبادۃ ابن نسی، بحدیث موضوع

یعنی اس حدیث کی سند میں ایک راوی مغیرہ ابن زیاد ہے۔ جو مختلف فیہ ہے۔ وکیعہ اور یحییٰ بن اسے ثقہ کہا ہے۔ ایک جماعت نے اس میں کلام کیا ہے۔ یعنی جرح کی ہے۔ چنانچہ امام احمد نے اس کی حدیث کو منکر کہا ہے۔ اور ابو زرہ نے کہا ہے کہ اس کی حدیث سے دلیل نہیں لی جاسکتی۔ حاکم نے اس پر مناقصہ ہے۔ مستدرک میں کہا ہے کہ اس کی حدیث صحیح ہے مگر دوسری جگہ اس کو مہتمم کیا ہے۔ کہ وہ عبادہ س موضوع حدیث بیان کرتا ہے۔ بہر کیف مغیرہ مختلف فیہ ہے۔ اور جرح تعدیل پر مقدم ہے۔ لہذا مغیرہ ضعیف ہے۔ دوسرا راوی اس حدیث میں اسود بن ثعلبہ ہے۔ اس کے متعلق محلی ابن حزم میں لکھا ہے۔

وہو مجول لایدری قالہ علی ابن الدیننی وغیرہ

یعنی اسود بن ثعلبہ مجول ہے۔ اس کا حال معلوم نہیں ہوا۔ علی بن مدینی نے کہا ہے۔ مجول راوی جس روایت میں ہو وہ ضعیف ہوتی ہے۔ تیسرا راوی یقیہ بن ولید ہے۔ جس کے متعلق محلی میں ہے۔ کہ وہ ضعیف وہ ضعیف ہے۔ پس جس حدیث میں تین راوی ضعیف ہوں وہ قابل استدلال نہیں ہو سکتی۔

امام ابن حزم نے امام ابو حنیفہ کا مذہب نقل کر کے پھر لکھا ہے کہ

واجح لہ مقلدہ و مخبر روینا

یعنی امام ابو حنیفہ کے مقلد اس کی حمایت کے لئے اس حدیث سے صحبت لیتے ہیں جو ہم نے روایت کی ہے پھر حدیث قوس وغیرہ لکھ کر ان کی تضعیف کی ہے ابی ابن کعب سے ایک روایت نقل کی ہے اس کے متعلق لکھا ہے کہ اس میں ابو ادریس نولانی ہے جو ابی بن کعب سے روایت کرتا ہے لیکن اس کا سماع ثابت نہیں لہذا یہ روایت منقطع ہے۔

لایعرف لابی ادریس سماع من ابی

ابی ابن کعب کا ایک اور طریق ہے جس کے متعلق نیل الاوطار میں ہے۔

امحدیث ابی بن کعب فانخرجا ایضا وایسقی والروایانی فی مسندہ قال الیہسقی وایسقی وایسقی وایسقی

یعنی حدیث ابی ابن کعب جس کو یسقی اور روایانی نے مسند میں روایت کیا ہے۔ اس کے متعلق یسقی اور ابن عبد البر نے کہا کہ وہ منقطع ہے۔

اس میں عطیہ کلانی اور ابن ابی کعب کے درمیان انقطاع ہے پھر اس میں عبد الرحمن بن مسلم نے عطیہ سے روایت کیا ہے۔ اس کے متعلق لکھا ہے۔

واعلہ ابن القطان بحال عبد الرحمن بن مسلم الراوی عن عطیہ

یعنی ابن القطان نے عبد الرحمن کی وجہ سے جو عطیہ سے راوی ہے اس حدیث کو معلول کیا ہے۔ پھر ابی کی حدیث کے کئی طرق ہیں۔ نیل الاوطار میں ہے۔ ابی کی حدیث کے کئی طرق ہیں اور ابن قطان نے کہا کہ ان میں کوئی بھی ثابت نہیں۔



ایک حدیث عمران بن حصین کی ترمذی میں ہے۔ جس سے دلیل پکڑی جاتی ہے۔ امام ترمذی اس کے آخر میں فرماتے ہیں۔

یس اسنادہ بذالک

کہ اس کی اسناد صحیح نہیں ہے۔ عبادہ والی حدیث کا ایک طریق اسماعیل بن عباس سے ہے اس کے متعلق محلی میں ہے۔

وہو ضعیف ثم ہو منقطع

یہ راوی ضعیف بھی ہے۔ اور منقطع بھی ہے۔ یعنی اس طریق میں دوراوی ضعیف ہیں۔

اسی طرح ابی ابن کعب کا ایک طریق علی ابن رباح سے آیا ہے۔ اس کے متعلق محلی میں ہے۔

والاخر ایضا منقطع لان علی بن رباح لم یدرک ابی بن کعب

یہ روایت بھی منقطع ہے۔ کیونکہ علی بن رباح نے ابی بن کعب کو نہیں پایا۔

اسی طرح بیہقی اور ابوالنعیم نے ابودرداء سے ایک روایت زکر کی ہے۔ تنقیح الرواۃ میں ہے۔

فی اسنادہ مقال کہ اس کی سند میں جرح ہے۔ پھر دارمی میں ابودرداء سے ایک روایت ہے تنقیح الرواۃ میں ہے۔

قال وحیم حدیث ابی درداء بذالک لہ اصل

یعنی وحیم نے کہا حدیث ابودرداء کی کوئی اصل نہیں۔

الغرض اجرت منع ہونے کے بارہ میں جس قدر روایتیں ہیں سب کی سب ضعیف ہیں کوئی منکر ہے کوئی منقطع کسی کے راوی ضعیف ہیں کسی میں کوئی علت ہے کسی میں کوئی علت ہے۔ لہذا مانعین کا دعویٰ دربارہ اجرت تعلیم القرآن و حدیث کئی وجہ سے قابل قبول نہیں۔

1- یہ حدیث طبقہ ثانیہ یا ثالثہ کی ہیں۔ جو طبقہ اولیٰ کی احادیث کا مقابلہ نہیں کر سکتیں۔ طبقہ اولیٰ کو ترجیح ہے۔

2- یہ احادیث ضعیف ہیں۔ اور جواز اجرت کی احادیث نہایت صحیح ہیں۔ ضعیف سے صحیح کا مقابلہ ٹھیک نہیں۔

3- احادیث جواز اجرت مثبت ہیں۔ اور احادیث منع اجرت نافی ہیں۔ قاعدہ یہ ہے کہ اثبات نفی پر مقدم ہے۔

4- احادیث منع کی ممول ہیں۔ مثلاً حدیث عبادہ وغیرہ جس میں زکر قوس ہے اس کا مقصد ہے۔

ان النبی صلی اللہ علیہ وسلم علم انما فلوذاک خالصا لئلا ذکرہ اخذ العوض عنہ (نیل الاوطار)

یعنی عبادہ اور ابی کا حال نبی ﷺ نے معلوم کر لیا تھا۔ کہ انہوں نے یہ کام خالص لوجہ اللہ کیا ہے۔ اب اس کا بدلہ لینا مکروہ ہے۔ پس اب بھی یہی صورت مراد ہے۔

ایک حدیث تحریم سوال بالقرآن پر دلالت کرتی ہے۔ اس کو مسئلہ ماہ النزاع سے کچھ تعلق نہیں۔ (نیل الاوطار)



ایک اور حدیث میں تاکل بالقرآن کا ذکر ہے۔ اس کے متعلق نیل میں ہے۔

فواخص من تکل المغزاع لان المنع من التاكل بالقران لا يستلزم المنع من قبول ما دفعه المعلم بيطية من نفسه

یہ حدیث دعویٰ اور مسئلہ متنازع سے بہت ہی خاص ہے کیونکہ سنیے ہا کل بالقرآن سے طالب علم کا اپنی خوشی سے کوئی چیز دینے اور اس کے قبول کرنے سے منع ہونا۔ یا منع کرنا لازم نہیں آتا۔ ہر دو مسئلہ علیحدہ علیحدہ میں دعویٰ اور دلیل میں تقریب تمام کا ہونا لازم ہے اجرت آذان کی ممانعت سے استدلال کرنا بھی صحیح نہیں ہے۔ کیونکہ یہ قیاس ہے۔ اور قیاس بھی فاسد الاعتبار اس لیے صحت نہیں نیل الاوطار میں ہے۔

پھر یہ قیاس بمقابلہ نص ہے جو مردود ہے۔

خلاصہ یہ ہے کہ حدیث بخاری و مسلم سے مسئلہ جواز اجرت تعلیم کا صحیح ثابت ہوا۔

والعمل علیہ اکثر اہل العلم

باقی تاویلات مانعین کی ناقابل قبول ہیں۔ کیونکہ سب تاویلات بے دلیل ہیں۔ مثلاً یہ کہ حدیث

ان اجرت ما اخذتم علیہ اجر کتاب اللہ

کی تاویل بعض مقلدین نے یہ کی ہے کہ اس اجر اخروی یعنی ثواب آخرت مراد ہے۔ چنانچہ تعلیق صحیح شرح مشکوٰۃ میں مولوی ادریس کاندھلوی نے لکھا ہے کہ

قلنا ارادہ الاجر الاخرۃ

یہ تاویل مردود ہے۔ اور یہ تاویل

بما لا برضی بہ القائل

کی مصداق ہے کیونکہ مورد کے خلاف ہے۔ اور سیاق و سباق کے خلاف ہے۔ کیونکہ مذدوری موجود ہے اور سوال اس کے متعلق ہے۔ اگر جواب اجر آخرت ہو تو سائل کے سوال کا اجر کہاں گیا۔ اور اس چیز کا حکم کیا ہوا۔ یہ تو سوال از آسمان جواب از زمین کی مثل ہوگا۔ جو شان نبوت کے خلاف ہوگا۔ دوم یہ کہا جاتا ہے۔ اس سے مراد صرف رقیہ پر اجرت لینا ہے تعلیم پر نہیں میں کہتا ہوں یہ تاویل بھی مردود ہے۔ کیونکہ مورد اگرچہ خاص ہے۔ لیکن جواب عام ہے۔ لفظ ما عموم کے لئے ہے۔ اور یہ قاعدہ مسلم ہے کہ

ان العبرة لعموم اللفظ لا لخصوص السبب

یعنی لفظوں کے عموم کا اعتبار ہے۔ مورد اور سبب کا اعتبار نہیں اگر صرف رقیہ مراد ہو تو حدیث میں خاص ہی لفظ بولا جاتا۔

سوم یہ کہا جاتا ہے کہ حدیث ابن عباس عام ہے۔ اور حدیث عبادہ خاص ہے۔ عام اور خاص کا مقابلہ ہو تو عام کی تخصیص کی جائے گی۔ پس حدیث عبادہ حدیث ابن عباس کی مخصص ہے۔ چنانچہ علامہ شوکانی نے یہی کہا ہے کہ میں کہتا ہوں کہ یہ تاویل بھی مردود ہے۔ جس کی کئی وجوہات ہیں۔

1- یہ کہ عام اور خاص کا مقابلہ اس وقت صحیح ہوتا ہے۔ (جس سے تخصیص کرنی پڑتی ہے۔) جس وقت دونوں یکساں قوی ہوں۔ اگر خاص ضعیف و کمزور ہو تو مخصص نہیں ہو سکتا۔ جب دس مردے ایک زندہ کا مقابلہ نہیں کر سکتے۔ دس بیمار ایک قوی صحیح و سالم کا مقابلہ نہیں کر سکتے تو ضعیف حدیث صحیح حدیث کا مقابلہ کیسے کر سکتی ہے۔



2- دوم حدیث نکاح بعض لعلم قرآن اس تخصیص کی تردید کرتی ہے۔

3- امت محمدیہ کی اکثریت کا تعامل اور اکابر محدثین کا اس سے استدلال کرنا اس تاویل کو باطل کرتا ہے۔

4- چہارم۔ تعامل خلیفہ دوم حضرت عمر فاروق اعظم رضی اللہ عنہ کے خلاف ہے۔ کما مر سابقاً

5- پنجم۔ یہ کہا جاتا ہے کہ حدیث عبادہ وغیرہ کی منفردات روایتیں تو بے شک ضعیف ہیں۔ لیکن تعداد طرق سے جو مجموعہ تیار ہو جاتا ہے۔ وہ حسن لغیرہ کے درجہ کو پہنچ جاتا ہے۔ اس کا جواب یہ ہے کہ

ان الحق الضعیف بالضعیف لایشید قوۃ

یعنی ضعیف کو ضعیف سے ملانا قوت کو مفید نہیں۔ یہ اس وقت مفید ہے۔ جب ضعف کم ہو۔ اگر زیادہ ہو تو مفید نہیں۔ یہاں یہی معاملہ ہے۔ (کتبہ۔ عبد القادر المہاجر الحصاری۔ فتاویٰ ستاریہ جلد سوم ص 73)

هذا ما عندي والله اعلم بالصواب

## فتاویٰ علمائے حدیث

جلد 12 ص 168-191

محدث فتویٰ